

REGOLAMENT TAL-KUMMISSJONI (UE) Nru 364/2011

tat-13 ta' April 2011

li jemenda l-Anness I ghar-Regolament Kummissjoni (KE) Nru 798/2008 u li jemenda r-Regolament tal-Kummissjoni (KE) Nru 1291/2008 dwar programmi ta' kontroll tas-*Salmonella* f'ċerti tjur u bajd fil-Kroazja skont ir-Regolament (KE) Nru 2160/2003 tal-Parlament Ewropew u tal-Kunsill u li jemenda r-Regolamenti (UE) Nru 925/2010 u (UE) Nru 955/2010

(Test b'relevanza ghaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2002/99/KE tas-16 ta' Diċembru 2002 li tistabbilixxi r-regoli sanitarji għall-annimali u li jiddeterminaw il-produzzjoni, l-ipproċessar, id-distribuzzjoni u l-introduzzjoni ta' prodotti li joriġinaw mill-annimali u li huma għall-konsum uman ⁽¹⁾, u b'mod partikolari l-Artikolu 9(2)(b) tagħha,

Wara li kkunsidrat ir-Regolament (KE) Nru 2160/2003 tal-Parlament Ewropew u tal-Kunsill tas-17 ta' Novembru 2003 fuq il-kontroll tas-salmonella u aġenti Zoonotiċi oħra speċifiċi li jkun hemm ġewwa l-ikel ⁽²⁾, u b'mod partikolari l-Artikolu 10(2) tiegħu;

Wara li kkunsidrat id-Direttiva tal-Kunsill 2009/158/KE tat-30 ta' Novembru 2009 dwar il-kondizzjonijiet tas-saħħa ta' bhejjem li jirregolaw il-kummerċ intra-Komunitarju, u l-importazzjoni ta' tajr u bajd għat-tfaqqis minn pajjiżi terzi ⁽³⁾, u b'mod partikolari l-Artikoli 23(1) u 26(2) tagħha,

Billi:

- (1) Ir-Regolament tal-Kummissjoni (KE) Nru 798/2008 tat-8 ta' Awwissu 2008 li jistabbilixxi lista ta' pajjiżi terzi, territorji, żoni jew kumpartimenti li minnhom jistgħu jiġu impurtati u jsir tranżitu ta' tjur u prodotti tat-tjur fil-Komunità u r-rekwiżiti ta' certifikazzjoni veterinarja ⁽⁴⁾ jistipula r-rekwiżiti taċ-ċertifikazzjoni veterinarja għall-importazzjonijiet lejn u t-tranżitu mill-Unjoni ta' dawk il-prodotti. Dan jistipula li l-prodotti koperti minn dak ir-Regolament għandhom biss ikunu importati, fl-Unjoni u jgħaddu minnha bi tranżitu mill-pajjiżi terzi, territorji, żoni jew kompartimenti li huma elenkati fil-kolonna 1 u 3 fit-tabella fil-Parti 1 tal-Anness I tiegħu.
- (2) Id-definizzjoni ta' bajd stipulata fil-punt 5.1 tal-Anness I għar-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jistabbilixxi ċerti regoli speċifiċi ta' iġjene għall-ikel li joriġina mill-annimali ⁽⁵⁾ ma tinkludix bajd imsajjar filwaqt li d-defi-

nizzjoni ta' prodotti tal-bajd stabbilita fil-punt 7.3 tal-Anness I ta' dak ir-Regolament tkopri l-bajd imsajjar. Għalhekk, il-kodiċi xieraq tas-Sistema Armonizzata (HS) tal-Organizzazzjoni Doganali Dinjija għall-bajd imsajjar, speċifikament l-04.07, għandu jkun hemm riferenza għalih fiċ-ċertifikat veterinarju mudell għall-prodotti tal-bajd stabbilit fil-Parti 2 tal-Anness I għar-Regolament (KE) Nru 798/2008.

- (3) Meta l-prodotti tal-bajd koperti bil-kodiċi HS 04.07 joriġinaw minn żona taħt restrizzjonijiet tas-saħħa tal-annimali jiġu importati fl-Unjoni, huwa neċessarju li dawk il-prodotti jkun għew suġġetti għal trattament xieraq għall-inattivazzjoni ta' dawn l-aġenti tal-mard. Għal dan l-għan, ċerti trattamenti għal prodotti tal-bajd rrakkomandati fil-Kodiċi tas-Saħħa tal-Annimali Terrestri tal-Organizzazzjoni Dinjija għas-Saħħa tal-Annimali (OIE) bħala standards għall-kummerċ internazzjonali għandhom jitqiesu u jiġu inklużi fl-attestazzjoni tas-Saħħa tal-Annimali fil-Parti II taċ-ċertifikat veterinarju mudell għall-prodotti tal-bajd.
- (4) Għalhekk, iċ-ċertifikat veterinarju mudell għall-prodotti tal-bajd stabbilit fil-Parti 2 tal-Anness I għar-Regolament (KE) Nru 798/2008 għandu jiġi emendat kif jixraq.
- (5) Ir-Regolament (KE) Nru 2160/2003 jistipula regoli għall-kontroll tas-*Salmonella* f'popolazzjonijiet ta' tjur differenti fl-Unjoni. Dan jistipula li l-ammissjoni jew iż-żamma fil-listi ta' pajjiżi terzi stipulati fil-leġiżlazzjoni tal-Unjoni, għall-ispeċi jew il-kategoriji rilevanti, li minnhom l-Istati Membri huma awtorizzati li jimportaw dawk l-annimali jew bajd għat-tifqis koperti minn dak ir-Regolament hija suġġetta għall-prezentazzjoni lill-Kummissjoni mill-pajjiżi terzi ikkonċernat ta' programm ta' kontroll għas-*Salmonella* b'garanziji ekwivalenti għal dawk li jinsabu fil-programmi ta' kontroll nazzjonali għas-*Salmonella* fl-Istati Membri.
- (6) Ir-Regolament tal-Kummissjoni (KE) Nru 1291/2008 tat-18 ta' Diċembru 2008 dwar l-approvazzjoni ta' programmi ta' kontroll tas-salmonella f'ċerti pajjiżi terzi skont ir-Regolament (KE) Nru 2160/2003 tal-Parlament Ewropew u tal-Kunsill u l-ejenkar ta' programmi ta' sorveljanza għall-influwenza tat-tjur f'ċerti pajjiżi terzi u li jemenda l-Anness I għar-Regolament (KE) Nru 798/2008 ⁽⁶⁾ japprova l-programmi ta' kontroll ipprezentati mill-Kroazja fil-11 ta' Marzu 2008 fir-rigward tas-*Salmonella* fit-tjur tat-tgħammir tal-*Gallus gallus*, il-bajd

⁽¹⁾ ĠU L 18, 23.1.2003, p. 11.⁽²⁾ ĠU L 325, 12.12.2003, p. 1.⁽³⁾ ĠU L 343, 22.12.2009, p. 74.⁽⁴⁾ ĠU L 226, 23.8.2008, p. 1.⁽⁵⁾ ĠU L 139, 30.4.2004, p. 55.⁽⁶⁾ ĠU L 340, 19.12.2008, p. 22.

tat-tifqis tagħhom, it-tigieġ tal-bajd tal-*Gallus gallus*, il-bajd tagħhom u l-flieles ta' jum tal-ispeċi *Gallus gallus* mahsuba għat-tgħammir jew biex ibidu.

- (7) Il-programmi ta' kontroll ipprezentati mill-Kroazja fil-11 ta' Marzu 2008 wkoll jipprovdu l-garanziji meħtieġa bir-Regolament (KE) Nru 2160/2003 għall-kontroll tas-*Salmonella* fil-qatgħat l-oħra kollha tal-*Gallus gallus*. Dawn il-programmi għandhom għalhekk ikunu approvati. Ir-Regolament (KE) Nru 1291/2008 għandu għalhekk jiġi emendat skont dan.
- (8) L-annotazzjoni għall-Kroazja fil-lista fil-Parti 1 tal-Anness I għar-Regolament (KE) Nru 798/2008 għandha tiġi emendata biex tqis l-approvazzjoni tal-programmi għall-kontroll tas-*Salmonella* fil-qatgħat l-oħra kollha tal-*Gallus gallus*.
- (9) Id-Deciżjoni tal-Kummissjoni 2007/843/KE tal-11 ta' Dicembru 2007 dwar l-approvazzjoni ta' programmi ta' kontroll tas-*Salmonella* f'qatgħat għat-tgħammir ta' *Gallus gallus* f'ċerti pajjiżi terzi skont ir-Regolament (KE) Nru 2160/2003 tal-Parlament Ewropew u tal-Kunsill u li temenda d-Deciżjoni 2006/696/KE, fir-rigward ta' ċerti rekwiżiti tas-saħħa pubblika fl-importazzjoni ta' tjur u bajd għat-tfaqqis⁽¹⁾ tapprova l-programm ta' kontroll ipprezentat mit-Tuneżija għas-*Salmonella* f'qatgħat ta' tigieġ għat-tgħammir, skont ir-Regolament (KE) Nru 2160/2003. F'dik id-Deciżjoni, kif emendata bid-Deciżjoni tal-Kummissjoni 2011/238/EU⁽²⁾, il-programm ipprezentat mit-Tuneżija thassar minhabba li dak l-pajjiż terz waqqaf il-programm. L-annotazzjoni għat-Tuneżija fil-lista fil-Parti 1 tal-Anness I għar-Regolament (KE) Nru 798/2008 għandha tiġi emendata biex tqis dak it-thassir.
- (10) Ir-Regolamenti (KE) Nru 798/2008 u (KE) Nru 1291/2008 għandhom għalhekk jiġu emendati skont dan.
- (11) Ir-Regolament tal-Kummissjoni (UE) Nru 925/2010 tal-15 ta' Ottubru 2010 li jemenda d-Deciżjoni 2007/777/KE u r-Regolament (KE) Nru 798/2008 fir-rigward ta' tranżitu mill-Unjoni ta' laħam tat-tjur u prodotti tal-laħam tat-tjur mir-Russja⁽³⁾ fih żball ovvju fl-annotazzjoni għall-Iżrael (IL-2), fil-kolonna 7 tat-tabella stabbilita fl-Anness II għal dak ir-Regolament, li għandu jiġi kkoreġut. Ir-Regolament ikkoreġut għandu japplika mid-data tad-dhul fis-seħh ta' dak ir-Regolament.
- (12) Ir-Regolament tal-Kummissjoni (UE) Nru 955/2010 tat-22 ta' Ottubru 2010 li jemenda r-Regolament (KE) Nru 798/2008 fir-rigward tal-użu ta' vaċċini kontra l-marda ta' Newcastle⁽⁴⁾ fih żball fiċ-ċertifikat veterinarju mudell korrispondenti għal-laħam tat-tjur (POU) stabbilit fl-Anness għal dak ir-Regolament. L-iżball jikkonċerna l-annotazzjoni "Tip ta' trattament", li kienet giet introdotta bi żball fil-Parti I (Dettalji tal-konsenja mibgħuta) fil-

kaxxa I.28 ta' dak iċ-ċertifikat. L-annotazzjoni "Tip ta' trattament" mhijiex applikabbli għal-laħam tat-tjur u għalhekk għandha tithassar miċ-ċertifikat mudell. Dak l-iżball għandu jiġi kkorreġut.

- (13) Huwa xieraq li jiġi stipulat perjodu tranzitorju biex jippermetti li l-Istati Membri u l-industrija jiehdu l-miżuri neċessarji biex jikkonformaw mar-rekwiżiti ta' ċertifikazzjoni veterinarja applikabbli wara l-korrezzjoni għar-Regolament (UE) Nru 955/2010.
- (14) Ir-Regolamenti (KE) Nru 925/2010 u (KE) Nru 955/2010 għalhekk għandhom jiġu emendati skont dan.
- (15) Il-miżuri stipulati f'dan ir-Regolament huma f'konformità mal-opinjoni tal-Kumitat Permanenti dwar il-Katina Alimentari u s-Saħħa tal-Animali,

ADOTTAT DAN IR-REGOLAMENT:

Artikolu 1

Emenda għar-Regolament (KE) Nru 798/2008

L-Anness I mar-Regolament (KE) Nru 798/2008 huwa emendat skont l-Anness ma' dan ir-Regolament.

Artikolu 2

Emenda għar-Regolament (KE) Nru 1291/2008

L-Artikolu 1 tar-Regolament (KE) Nru 1291/2008 huwa sostitwit b'dan li ġej:

"Artikolu 1

Il-programmi ta' kontroll ipprezentati mill-Kroazja lill-Kummissjoni fil-11 ta' Marzu 2008 skont l-Artikolu 10(1) tar-Regolament (KE) Nru 2160/2003 huma b'dan approvati fir-rigward tas-*Salmonella* fil-qatgħat kollha tal-*Gallus gallus*."

Artikolu 3

Korrezzjoni tar-Regolament (UE) Nru 925/2010

Fl-Anness II għar-Regolament (UE) Nru 925/2010, fl-annotazzjoni għall-Iżrael (IL-2), il-kolonna 7 hija kkoreġuta kif ġej:

- (a) fil-linja għaċ-ċertifikati veterinarji mudelli "BPR, BPP, DOC, DOR, HEP, HER, SRP", id-data "1.5.2010" hija mibdula bl-ittra "A";
- (b) fil-linja għaċ-ċertifikat veterinarju mudell "WGM", l-"A" għandha tithassar.

Artikolu 4

Korrezzjoni għar-Regolament (UE) Nru 955/2010

Fl-Anness għar-Regolament (UE) Nru 955/2010, fil-punt (a), fil-kaxxa I.28 tal-Parti I taċ-ċertifikat veterinarju mudell għal-laħam tat-tjur (POU), il-kliem "Tip ta' Trattament" thassru.

⁽¹⁾ ĠU L 332, 18.12.2007, p. 81.

⁽²⁾ Ara paġna 73 ta' dan il-Ġurnal Uffiċjali.

⁽³⁾ ĠU L 272, 16.10.2010, p. 1.

⁽⁴⁾ ĠU L 279, 23.10.2010, p. 3.

Artikolu 5

Huwa għandu japplika mill-1 ta' Mejju 2011.

Dhul fis-seħh u applikabbiltà

Dan ir-Regolament għandu jidhol fis-seħh fl-20 jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Madankollu, l-Artikolu 3 għandu japplika mill-5 ta' Novembru 2010 u l-Artikolu 4 mill-1 ta' Lulju 2011.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' April 2011.

Għall-Kummissjoni

Il-President

José Manuel BARROSO

ANNEX

L-Anness I tar-Regolament (KE) Nru 798/2008 huwa emendat kif ġej:

(a) il-Parti 1 hija emendata kif ġej:

(i) l-annotazzjoni għall-Kroazja tinbidel b'dan li ġej:

"HR – il-Kroazja	HR-0	Il-pajjiż kollu	SPF						
			BPR, BPP, DOR, DOC, HEP, HER, SRA, SRP		N			A	ST0"
			EP, E, POU, RAT, WGM		N				

(ii) l-annotazzjoni għat-Tuneżija hija sostitwita b'dan li ġej:

"TN – it-Tuneżija	TN-0	Il-pajjiż kollu	SPF						
			DOR, BPR, BPP, HER						S0, ST0
			WGM	VIII					
			EP, E, POU, RAT						S4"

(b) Fil-Parti 2, il-mudell taċ-ċertifikat veterinarju għall-prodotti tal-bajd (EP) jinbidel b'dan li ġej:

"Ċertifikat veterinarju mudell għall-prodotti tal-bajd (EP)

PAJJIŻ

Ċertifikat veterinarju għall-UE

Parti I: Dettalji dwar konsenja mibgħuta	I.1. Kunsinnatur Isem Indirizz Tel.		I.2. Numru ta' referenza taċ-ċertifikat		I.2.a.		
			I.3. Awtorità kompetenti ċentrali				
			I.4. Awtorità kompetenti lokali				
	I.5. Destinatarju Isem Indirizz Kodiċi tal-Posta Tel.		I.6.				
	I.7. Pajjiż ta' oriġini	Kodiċi ISO	I.8. Regjun ta' oriġini	Kodiċi	I.9. Pajjiż tad-destinazzjoni	Kodiċi ISO	I.10.
	I.11. Pajjiż ta' oriġini Isem Indirizz Isem Indirizz Isem Indirizz		Numru tal-approvazzjoni Numru tal-approvazzjoni Numru tal-approvazzjoni		I.12.		
	I.13. Post tat-tagħbija		I.14. Data tat-tluq				
	I.15. Mezz ta' trasport Ajruplan <input type="checkbox"/> Vapur <input type="checkbox"/> Vagun tal-ferrovija <input type="checkbox"/> Vettura tat-triq <input type="checkbox"/> Ohra <input type="checkbox"/> Identifikazzjoni Referenzi dokumentarji		I.16. BIP ta' dħul fl-UE		I.17.		
	I.18. Deskrizzjoni tal-prodott		I.19. Kodiċi tal-prodott (Kodiċi HS)		I.20. Kwantità		
	I.21. Temperatura tal-prodott Ambjentali <input type="checkbox"/> Imkessaħ <input type="checkbox"/> Iffriżat <input type="checkbox"/>		I.22. Għadd ta' pakketti				
I.23. Nru tas-Sigill/Kontenitur		I.24. Tip ta' ppakkettjar					
I.25. Prodotti ċertifikati għal: Konsum uman <input type="checkbox"/>							
I.26.		I.27. Għal importazzjoni jew dħul fl-UE <input type="checkbox"/>					
I.28. Identifikazzjoni tal-prodotti Speċi (isem xjentifiku)		Numru tal-approvazzjoni tal-istabbilimenti Natura tal-komodità		Impjant tal-manifattura Mażen kiesaħ Piż nett			

PAJJIŻ

EP (prodotti tal-bajd)

Parti II: Ċertifikazzjoni	II. Tagħrif dwar is-saħħa	II.a. Numru ta' ċertifikat ta' referenza	II.b.
	<p>II.1. Attestazzjoni tas-saħħa tal-animali</p> <p>Jiena, il-veterinarju uffiċjali sottoskritt, b'dan qed niċċertifika li l-prodotti tal-bajd deskritti f'dan iċ-ċertifikat ġejjin minn bajd li ġej minn stabbiliment li fid-data tal-hruġ taċ-ċertifikat ma għandux l-influenza tat-tjur b'patogeniċità għolja kif definit fir-Regolament (KE) Nru 798/2008 u li</p> <p><i>jew</i></p> <p>(¹) II.1.1 [f'raġġ ta' 10 km, inkluż, fejn xieraq, it-territorju ta' pajjiż ġar, ma faqqgħetx l-influenza tat-tjur b'patogeniċità għolja jew il-marda ta' Newcastle għal tal-anqas it-30 jum ta' qabel.]</p> <p><i>jew</i></p> <p>(¹) II.1.2 [il-prodotti tal-bajd kienu pproċessati:</p> <p>(¹) <i>jew</i> [il-likwidu tal-abjad tal-bajd kien ittrattat:</p> <p>(¹) <i>jew</i> [b'temperatura ta' 55,6 °C għal 870 sekonda.]</p> <p>(¹) <i>jew</i> [b'temperatura ta' 56,7 °C għal 232 sekonda.]]</p> <p>(¹) <i>jew</i> [10 % tal-isfar tal-bajd immellaħ ġie ttrattat b'temperatura ta' 62,2 °C għal 138 sekonda;]</p> <p>(¹) <i>jew</i> [l-abjad tal-bajd innixxef kien ittrattat:</p> <p>(¹) <i>jew</i> [b'temperatura ta' 67 °C għal 20 siegħa.]</p> <p>(¹) <i>jew</i> [b'temperatura ta' 54,4 °C għal 513-il siegħa.]]</p> <p>(¹) <i>jew</i> [il-bajd sħaħ ġew ittrattati mill-inqas:</p> <p>(¹) <i>jew</i> [b'temperatura ta' 60 °C għal 188 sekonda.]</p> <p>(¹) <i>jew</i> [msajjra kompletament.]]</p> <p>(¹) <i>jew</i> [it-taħliliet tal-bajd sħiħ ġew ittrattati mill-inqas:</p> <p>(¹) <i>jew</i> [b'temperatura ta' 60 °C għal 188 sekonda.]</p> <p>(¹) <i>jew</i> [b'temperatura ta' 61,1 °C għal 94 sekonda.]]]</p>		
<p>II.2. Attestazzjoni tas-saħħa pubblika</p> <p>Jiena, il-veterinarju uffiċjali/spettur uffiċjali sottoskritt niddikjara li jiena konxju tad-dispożizzjonijiet rilevanti tar-Regolamenti (KE) Nru 178/2002, (KE) Nru 852/2004 u (KE) Nru 853/2004 u b'dan qed niċċertifika li l-prodotti tal-bajd deskritti f'dan iċ-ċertifikat inkisbu skont dawk ir-rekwiżiti, u b'mod partikolari li:</p> <p>II.2.1 ġejjin minn stabbiliment(i) li jimplementa(w) programm ibbażat fuq il-prinċipji tal-HACCP skont ir-Regolament (KE) Nru 852/2004;</p> <p>II.2.2 ġew prodotti minn materja prima li tissodisfa r-rekwiżiti tal-Kapitolu II (II) tat-Taqsima X tal-Anness III tar-Regolament (KE) Nru 853/2004;</p> <p>II.2.3 ġew immanfaturati skont ir-rekwiżiti tal-igjene stipulati fil-Kapitolu II (III) tat-Taqsima X tal-Anness III tar-Regolament (KE) Nru 853/2004;</p> <p>II.2.4 jissodisfaw l-ispeċifikazzjonijiet analitiċi fil-Kapitolu II (IV) tat-Taqsima X tal-Anness III tar-Regolament (KE) Nru 853/2004 u l-kriterji rilevanti fir-Regolament (KE) Nru 2073/2005 dwar il-kriterji mikrobijoloġiċi għall-oġġetti tal-ikel;</p> <p>II.2.5 ġew immarkati b'marka ta' identifikazzjoni skont it-Taqsima I tal-Anness II u l-Kapitolu II (V) tat-Taqsima X tal-Anness III għar-Regolament (KE) Nru 853/2004;</p> <p>II.2.6 il-garanzji li jkopru l-animali haġjin u l-prodotti tagħhom ipprovduti mill-pjanijiet dwar ir-residwi li ġew ippreżentati skont id-Direttiva 96/23/KE, u b'mod partikolari l-Artikolu 29 tagħha, ġew sodisfatti.</p>			

PAJJIŻ

EP (prodotti tal-bajd)

II. Tagħrif dwar is-saħħa	II.a. Numru ta' ċertifikat ta' referenza	II.b.
<p>Rimarki</p> <p>Parti I:</p> <p>— Il-Kaxxa I. 8: tagħti l-kodiċi taż-żona jew tal-kompartiment tal-orijini, jekk hemm bżonn, kif definit fil-kodiċi tal-kolonna 2 tal-Parti 1 tal-Anness I tar-Regolament (KE) Nru 798/2008.</p> <p>— Il-Kaxxa I. 11: L-isem, l-indirizz u n-numru tal-approvazzjoni tal-istabbiliment minn fejn intbagħtu.</p> <p>— Il-Kaxxa I. 15: Indika n-numru/i ta' reġistrazzjoni tal-vaguni tal-ferrovija u t-trakkijiet, l-ismijiet tal-vapuri u, jekk magħruf, in-numri tat-titjira tal-ajruplan. Fil-każ ta' ġarr f'kontenituri jew f'kaxxi, in-numru totali ta' tagħhom u r-reġistrazzjoni ta' tagħhom u fejn hemm numru tas-serje tas-sigill dan għandu jigi indikat fil-kaxxa I.23.</p> <p>— Il-Kaxxa I. 19: uża l-kodiċi adattat tas-Sistema Armonizzata (HS) tal-Organizzazzjoni Doganali Dinjija: 04.07, 04.08, 35.02 jew 21.06.10.</p> <p>— Il-Kaxxa I. 28: Natura tal-komodità: speċifika l-perċentwali ta' kontenut tal-bajd.</p> <p>Parti II:</p> <p>(¹) Żomm skont il-każ.</p>		
<p>Veterinarju uffiċjali jew spettur uffiċjali</p> <p>Isem (b'ittri kapitali):</p> <p>Data:</p> <p>Timbru:</p> <p>Kwalifikazzjoni u titlu:</p> <p>Firma:"</p>		